

11

2018

ISSN-0207-4710

GÖYƏRÇİN





QUMRU VƏ QARTAL BALASI

Bir neçə il bundan qabaq babamgılın balkonundakı antenanın üstündə qumrular yuva qurmuşdalar. Onlar hər il iki yumurta qoyur, kürt yatıb cüt bala çıxarırdılar. Balalar ele sürətlə böyüyürdü ki, yuva onlara darlıq eləyirdi. Qanadları bərkiyəndən sonra isə onlar uçub gedirdilər. Babam bize bərk-bərk tapşırılmışdı ki, yuvaya əl vurmayaq. Deyirdi ki, belə etsəniz quşlar perikər, bir də bura gəlməzler.

Biz isə hər il quşların necə yumurtlamağını, bala çıxarmağını maraqla izləyərdik. Quşlar bizə ele öyrəmişdilər ki, gəlib yaxından baxanda belə çəkinmir, uçmurdular. Bəlkə də dilləri olsa bizimlə səhbət eləyərdilər.

Bir il ustalar evi təmir eləməyə gəlmişdilər. Yuvada bala olduğu üçün babam qoymadı ki, pəncərəni dəyişsinlər. Yalnız quşlar uçub gedəndən sonra ustalar öz işlərini gördülər. Antenanı yenidən öz yerinə vurub, yuvanı da onun üstüne qoydular. Ancaq növbəti il quşlar bu yuvaya qayıdış gəlmədilər. Babam həmişə ustaların qara-sına deyinir, bizsə ümidiş quşların nə vaxtsa geri

qayıdacağı günü gözləyirdik.

Aradan bir xeyli keçmişdi. Bir dəfə babam namaz qılanda mən balkona çıxdım ki, ona mane olmayım. Balkondakı gül qabının yanına qonan əyri dimdik, iti caynaqlı bir quşu görüb heyrləndim. Qışqıra-qışqara eve qaçıb dedim ki, ay nənə, balkonumuza qəribə bir quş gəlib.

Nənəm quşa baxsa da, onun nə quşu olduğunu bilmədi. Dedi ki, sakit dayan, baba namazını qurtaranda gəlib ona baxar.

Balkondakı quşa baxanda babam gözlərinə inanmadı. Sakitcə dedi ki, bu qumru deyil, qartal balasıdı. Görmüsən necə böyük və vüqarlıdı! Doğrudan da, nələ ayaqlarının, dimdiyinin sarısı getməsə də, qanadları bərkiməsə də, qartal balasının əyri dimdikleri iti, caynaqları möhkəm, görkəmi vüqarlı idi. Gözləri ele bil ki, yol çəkirdi... Babam yaxına gəlib onun şəklini çəkdi. Quş heç yerindən tərpənmədi də. Mən onun yanına dən səpdim, balaca bir qabda su qoydum. Ancaq qartal balası nə su içdi, nə dən yedi. Xeyli dayandı, dayandı və birdən qanad çalıb harasa uçdu. Biz onun arxasında baxa-baxa qaldıq.

Nənəm quşun hara getdiyini soruşanda ağlıma qəribə bir fikir geldi. Nənəmə dedim ki, ay nənə, qumrular, göyərçinlər bizim yanımıza gəlirdilər, qartal babanın...



SEN ORUCSAN, MƏNDƏN İSƏ...

Saranın anası, nənəsi və babası harasa birlikdə iş dalınca getmişdilər. Onlar evə qayıdış gələndə Sara rəfiqəsi Nigarla telefonla danışındı. Telefonun dəstəyi əlin-də qapını açdı. Hərəni öz dilində salamladı:

-Mama, privet!

-Nənə, salam!

-Baba, salamməleyküm!

Nənəsi Saranı qucaqlayıb öpdü. Baba ona yaxınlaşanda isə qız kənara çəkildi. Babasının incidiyini görən şeytan qızçıqaz onun könlünü aldı:

-Baba, mənə yaxın gəlmə! Çünkü sən orucsan, məndən isə kolbası iyi gəlir...

AYAQLI GÜNLƏR

Saranın anası xarici ölkələrdən birinə ezməyyətə getməli idi. Ona görə də öz balaca qızını getirib nənənin, babanın yanına qoydu. Gedəndə tapşırıldı ki, nənənin, babanın sözüne bax, onları incitmə. Bir həftə nədi ki, qayıdış gələcəm.

Sara mismiriğini sallasa da, bir söz demədi. Razılışmaqdən başqa çare yox idi... Ana getdi, qızçıqaz isə qaldı. Gözləri bahar buludu kimi doldu. Nənə ilə baba onu ovundurmağa çalışdılar. Ancaq Sara sözə baxmır, kürlük eləyirdi...

Aradan iki gün keçdi. Nənə gözləri yol çəkən nəvəsini ovundurmaq üçün dedi ki, mənim balam, bax iki gün getdi, qaldı beş gün...

Sara tərs-tərs baxıb, bic-bic gülümsündü:
-Ay nənə, günün ayağı var gedə?



SÜNBÜLCÜK

(Ukrayna nağılı)

Krut və Vert adlı iki siçan və Qırmızıpipik bir xoruz var idi. Siçanların ora-bura qaçmaqdan, sümsünməkdən başqa əllərindən bir iş gəlmirdi. Qırmızıpipik xoruz isə sübh tezdan banlayıb hamını yuxudan oyadı, sonra isə həyat-bacada işləməyə başlayırdı.

Bir dəfə xoruz həyatdə eşələnəndə gözlərinə gözəl, qəşəng bir buğda sünbülü sataşdı. O, sevincək siçan balalarını çağırırdı:

-Krut, Vert, bir gəlin görün mən nə tapmışam!

Siçanlar qaça-qaça gəldilər. Sünbülə baxıb dedilər:

-Bunun qılıçıqlarını döyüb təmizləmək, dənini çıxarmaq lazımdır.

-Kim bu işi görə bilər? – Xoruz soruşdu.

-Mən yox, - Krut civildədi.

-Mən də bacarmaram, -Vert qışkırdı.

Xoruz dedi:

-Yaxşı, bu işi mən özüm görərəm.

Sonra o, işləməyə, buğdaları qılıçıqdan ayırmağa başladı. Siçanlar isə ona baxabaxa oynamayağa başladılar.

Xoruz öz işini görüb qurtardı. Özündən razı halda banlayıb dedi:

-Ey, siçanlar, yaxına gəlin. Görün nə qədər buğda təmizləmişəm!

Siçanlar qaçıb gəldilər, buğdaya baxıb dedilər:

-Hə, indi bunları aparıb dəyirmana üyütmək lazımdır.

-Bəs bu işi hansınız görə bilərsiniz?

-Mən yox, - Krut qışkırdı.

-Mən də yox, - Vert qışkırdı.

-Yaxşı, - Xoruz dedi. – Buğdanı dəyirmana mən özüm apararam.

Sonra o buğda ilə dolu kisəni belinə alıb, dəyirmana sarı getdi.

Siçanlar isə bu vaxt ora-bura qaçıb, bir-



birinin üstündən tullanır, əylənirdilər.

Xoruz dəni üydüb, bir kisə unla həyatə qayıtdı və siçanları çağırırdı:

-Krut, burası gəl! Vert, burası gəl! Görün nə qədər un gətirmişəm?

Siçanlar sevinə-sevinə qaçıb gəldilər. Una baxıb dedilər:

-Çox sağ ol, ay Qırmızıpipik! Sənə əhsən! İndi bu undan xəmir yoğurub kökə bişirmək lazımdır.

Xoruz soruşdu:

-Yaxşı, kim xəmir yoğuracaq, kim kökə bişirəsək?

Siçanlar bir-birinə baxıb dedilər:

-Mən yox!

-Mən də yox!

Xoruz bir az fikirleşdi və dedi:

-Hə, bu işi də özüm görməliyəm.

Xoruz su gətirib xəmir yoğurdu. Odun daşıyıb, sobanı yandırdı. Soba isinən kimi xəmiri onun üstünə qoydu...

Siçanlar isə həmin vaxt sobanın o yanına, bu yanına qaçıb atılıb-düşürdülər.

Nəhayət, kökələr bişdi. Xoruz onları dimdiyi ilə götürüb stolun üstünə qoydu. Heç siçanları çağırmağa ehtiyac da qalmadı. Onlar tez qaçıb gəldilər.

-Oy, acıdan ölürem! – Krut dilləndi.

-Mən də bərk acmışam! – Vert ağızının suyu axa-axa kökələrə baxdı.

Siçanlar stolun dövrəsində əyləşib yemək istəyəndə xoruz quqquldadı:

-Quqquluqu! Bir dayanın, tələsmeyin! Deyin görüm sünbülü kim tapdır?

-Sən tapdın! – siçanlar ikisi də birdən dilləndi.



-Kim sünbülü döyüb dəni samandan ayırdı?

-Sən! – Siçanlar dedilər.

-Kim buğdanı üyütmək üçün dəyirmana apardı?

-Sən...

-Kim dəni üydüb unu evə gətirdi?

-Sən...

Kim su daşıyıb xəmir yoğuru, kim odun gətirib sobanı yandırdı, kim kökələri bişirdi?

Siçanlar yaltaqlandılar:

-Sən! Sən! Hamısını sən elədin!

Xoruz tükərini qabartdı:

-Bəs siz nə iş gördünüz?

Siçanlar deməyə söz tapmadılar. Onlar sakitcə çıxıb getdilər, xoruz isə dimdiyinin ucuyla da olsa onlara qalın demədi. Ona görə ki, bu cür tənbəllər kökə yeməyə layiq deyillər...

Tərcümə edib işləyən:

R.Y. Əliyev



QAR QIZ VƏ TÜLKÜ

(Rus xalq nağılı)

Biri var idi, biri yox idi, bir qoca kişi və bir qoca nənə var idi. Onlar balaca nəvələri ilə yaşayırırdılar. Qız bəmbəyaz olduğundan nənə ilə baba onu əzizləyər, həmişə Qar qız deyərdilər.

Bir dəfə bu qızın yaşıdları meşəyə mer-meyvə yiğmağa gedirdilər. Onlar baba ilə nənənin yanına gəlib xahiş elədilər ki, icazə verin Qar qız da bizimlə meyvə yiğmağa getsin.

Baba ilə nəvə əvvəlcə razılaşmadılar. Sonra nəvələrinin kədərləndiyini görüb, onun da rəfiqələri ilə getməsinə icazə verdilər.

Uşaqlar sevinə-sevinə, mahni oxuya-oxuya meşəyə getdilər. Onlar meyvə yiğmağa başladılar, bu kolun yanından o kolun yanına, o kolun yanından bu kolun yanına qaçdılar. Başları meyvə yiğmağa necə qarışdısa, bir də gördülər ki, Qar qız yanlarında yoxdur. Onlar səsləri ilə bir qışkırb Qar qızı çağırıldılar. Ancaq qızçıqaz onların səsini eşitmədi. Qaranlıq düşdүünü görən uşaqlar qorxdular və istər-istəməz kəndə sarı getdilər.

Qar qız meşədə meyvə toplaya-toplaya o qədər getdi ki, axırda yoldaşlarından ayrı düşdü, yolu azdı. Qaranlıq düşəndə yolu azdığını dərk eləyən qızçıqazın meşədə özünü qorumaq üçün münasib bir ağaca çıxmadañan başqa çarəsi qalmadı. Budağın üstündə özünə yer eləyən



uşaq acı-acı ağlamağa başladı:

*Mən azmişam meşədə,
Bir kimsəsiz guşədə.
Qəlbimə qorxu salır
Kiçik qaraltı, kol da.
Babamın gözü yolda,
Nənəmin gözü yolda.
Harda qaldı dostlarım,
Əllərim dönüb buza.
Üşüyürəm yamanca,
Kömək edin qar qızı!*

Qızçıqazın səsini eşidən bir ayı ağa-cın dibinə gəlib soruşdu:

-Qar qız, sən niyə ağlayırsan?
-Ayıcan, necə ağlamayım? Dostlarım məni azdırıb, özləri çıxbı gediblər.
-Narahat olma, ağacdan düş, mən səni babanın, nənənin yanına aparım.
-Yox, mən qorxuram. Qorxuram ki, ağacdan düşən kimi məni yeyəsən.
Ayı çıxbı getdi. Qar qız yenə ağlamağa başladı.

*Mən meşədə azmişam,
Əllərim dönüb buza.
Üşüyürəm yamanca,
Kömək edin qar qızı.*

Qızın səsini eşidən kimi bir canavar gəldi və soruşdu ki, ay qız, niyə ağlayırsan?

Qız dedi:
-Necə ağlamayım, dostlarım məni

meşədə tək qoyub gediblər. Babamla nənəmin gözü yolda qalıb...

-Ay qız, düş aşağı, mən səni evinizə aparım.

-Yox, düşə bilmərəm. Sən məni yeyərsən.

Canavar da çıxbı getdi. Qız yenə ağlamağa başladı:

*Mən meşədə azmişam,
Əllərim dönüb buza.
Üşüyürəm yamanca,
Kömək edin qar qızı.*

Tulkün qızçıqazın səsini eşidib yaxına gəldi və soruşdu:

-Ay qız, niyə ağlayırsan?
-Necə ağlamayım? Meşədə azmişam. Dostlarım məni atıb gediblər. Nənəmlə babamın gözləri yolda qalıb.

Tulkün qızı rəhmi gəldi və dedi:
-Qorxma, düş aşağı, mən səni evini-zə apararam.

Qız ağacdan düşüb tulkün belinə mindi. Tulkü qaça-qaça qızı kəndə apardı. Quyruğu ilə qızın yaşadığı evin qapısını döydü. İçəridən səs gəldi:

-Kimi qapını döyen?!

-Mənəm, Tulkü. Meşədə azan nəvəni tapıb gətirmişəm.

Baba ilə nənə çox sevindilər. Qucaqlayıb nəvələrini öpdülər. Tulkün qabağına süd, kəsmik, yumurta qoymalar. Tulkü isə yemədi. Xahiş elədi ki, ona toyuq versinlər.

Baba ilə nənə tulkuya bir ağ, kök toyuq bağışladılar. Tulkü toyuğu dışınə alıb sevin-sevinə meşəyə qaçı.

Tərcümə edib işləyəni: R.Y.Əliyev

